

Dəşdəmirova K.Q.

AMEA İnformasiya Texnologiyaları İnstitutu, Bakı, Azərbaycan
konulahmed@gmail.com

İNTERNET SOSİOLOGİYASININ MÜASİR VƏZİYYƏTİ VƏ PROBLEMLƏRİ

Daxil olmuşdur: 04.11.2019. Düzəliş olunmuşdur: 29.12.2019. Qəbul olunmuşdur: 09.01.2020.

Həzirda sosial cəmiyyətlərin böyük əksəriyyəti Internets integrasiya edərək virtual qruplarda, virtual icmalarda cəmlənir. Bu şəraitdə cəmiyyətdə Internet sosiologiyası kimi formallaşmış informasiya mühiti, informasiya mübadiləsi aparılan zaman insanlar arasında qarşılıqlı əlaqə formalarını tədqiq etmək zəruriyyəti yaranmışdır. Tədqiqat işində Internet sosiologiyasının predmeti, xüsusiyyətləri, müasir vəzüyyəti araşdırılmışdır. Internet sosiologiyası üzrə aparılan tədqiqatların əsas istiqamətləri araşdırılmış, bu sahədə problemlərin 3 əsas səviyyədə – şaxsi, qrup və cəmiyyət səviyyəsində tədqiq olunması müəyyən olunmuşdur. Problemlərin həlli istiqamətində onlayn tədqiqat metodları təhlil həmcinin beynəlxalq təcrübə tədqiq edilmişdir. Azərbaycanda müasir dövrün tələblərinə uyğun olaraq informasiya cəmiyyətinin inkişafı, qorunması və mövcud problemlərinin həlli istiqamətində mühüm qərarların qəbulu üçün Internet sosiologiyası sahəsində tədqiqatların genişləndirilməsi zəruriliyi önə çəkilməlidir. Tədqiqat işində analiz, monitoring kimi tədqiqat metodlarından istifadə olunmuşdur. Aparılmış ilkin tədqiqatlar Internet-sosiologiyası sahəsində daha geniş tədqiqatların aparılması üçün vacib və faydalıdır.

Ağar sözlər: Internet sosiologiyası, rəqəmsal sosiologiya, sosial cəmiyyət, virtual cəmiyyət, sosial şəbəkə.

Giriş

Bəşər tarixinin bütün mərhələlərində insanlar yaşayıb, fəaliyyət göstərdikləri cəmiyyəti dərk etməyə, cəmiyyətdə baş verən prosesləri (siyasi, ictimai, dini, elmi və s.) analiz etməyə cəhd etmişlər. Ancaq sosiologiya müstəqil elm sahəsi kimi XIX əsrə formalşmışdır. Sosiologiya cəmiyyətin taşkökü, mövcudluğu və inkişafı, sosial qruplar və sosial münasibətlər haqqında elmdir [1]. Sosiologiya cəmiyyətin, onun inkişaf və fəaliyyətinin qanunağlılıqlarını, sosial münasibətləri və icmaları tədqiq edir. 20-ci əsrin ortalarında sosiologiya elminin inkişafında iki yanaşma – Amerika və Avropanı modelləri meydana gəldi. Amerika modelində insanların davranışının, insanlar arasında münasibətlərin öyrənilməsinə üstünlük verilir. Avropanı modelində isə sosial-fəlsəfi problemlər tədqiq olunur. Həzirdə cəmiyyətdə mövcud olan sosial strukturların sosioloji analizi çox aktualdır. Sosial struktur bir-birilə əlaqəli və qarşılıqlı fəaliyyət göstərən sosial icmaları və qrupların, sosial institutlarının, sosial statuslarının və onlar arasındaki münasibətlərin məcmusudur [1]. Sosial struktur ictimai münasibətlərin əsasını təşkil edir, cəmiyyətin iqtisadi, siyasi və mənəvi inkişafının yekunu olub, bu proseslərin inkişafına fəal təsir göstərir. Bu baxımdan sosial struktur tədqiq etmədən, cəmiyyətdə baş verən prosesləri idarə etmək və cəmiyyətin inkişafı üçün qararlar qəbul etmək mümkün deyil.

Sosiologiya inkişaf mərhələsində olan nisbətən gənc bir elm sahəsi hesab olunur. Sosial cəmiyyətdə fərdi məlumatları, insanların birləşdiyi, miqyasına və məzmununa görə forqlənən sosial qrupları, kütləni, millətləri və s. tədqiq etmək üçün sosiologiyanın müxtəlif sahələri meydana gəlir. Onlardan əsasları: şəxsiyyətin sosiologiyası, təhsil sosiologiyası, siyasi sosiologiya, iqtisadi sosiologiya, Internet sosiologiyası, tibbi sosiologiya, dilin sosiologiyası və s. Sosiologiyanın sahələrinin çox olması onların təsnif olunması tələbatını yaratmışdır. Onlar üç istiqamətdə təsnil edilir: sosial həyatın öyrənilən subyektləri; sosial həyatın öyrənilən subyektlərinə təsir edən sferalar; sosiologiya sahələrinin fənlərarası xüsusiyyətləri, onların digər elmlərlə əlaqəsi [2].

Sosial həyatın öyrənilən subyektləri üzrə şəxsiyyət, ailə, gənclər, gender sosiologiyası, təşkilatlar (ordunun, ali təhsil müəssisələrinin və s. sosiologiyası), siyasi partiyalar, media, sosial-ərazi sistemləri (şəhər sosiologiyası, kənd sosiologiyası və s.), ölkənin regionları, cəmiyyətin elit təbəqəsi, hakimiyət orqanları və s. tədqiq edilir.

Əmək, asuda vaxt, məişət, idarəetmə, sənaye, kənd təsərrüfatı, hərb, elm, təhsil, əxlaq, qanun, din, dəb, idman, incəsənat, adəbiyyat, tibb və səhiyyə, reklam, kino, ictimai rəy və s. kimi sahələr sosial həyatın öyrənilən subyektlərinə təsir edən sferalar kimi tədqiq edilir.

Sosiologiya sahələrinin fənlərəsəsi xüsusiyyəti onların sosial fəlsəfə, sosial psixologiya, sosial antropologiya, sosial coğrafiya, iqtisadi, siyasi sosiologiya elmləri ilə bağlıdır [3].

Məqalədə sosiologianın bir sahəsi olan Internet-sosiologiyası, Internet-sosiologiyası sahəsində aparılan tədqiqatların əsas istiqamətləri, onlayn tədqiqat metodları, beynəlxalq təcrübə, Azərbaycandakı mövcud vəziyyət tədqiq edilmişdir.

Internet sosiologiyasının xüsusiyyətləri və predmeti

Müasir dövrdə sosial cəmiyyətin böyük əskəriyyəti Internetə integrasiya edərək, ondan müxtəlif məqsədlər üçün istifadə edir. "We are social" və "Hootsuite" şirkətlərinin "Digital in 2019" hesabatına əsasən, hazırda dünya əhalisinin 67%-i mobil telefon, 57%-i Internet, 45%-i sosial media istifadəçisidir. İki milyondan çox insan "Facebook"dan, iki milyona yaxın insan "Youtube"dan istifadə edir [4]. Onlayn qəzet və jurnallar, alış-veriş saytları, sosial şəbəkələr, əyləncə və oyun veb-saytları cəmiyyətin bütün yaş təbəqələrini cəlb edərək, cəmiyyəti real həyatdan virtual həyata köçürür. Artıq virtual məkan xüsusi bir sosial, psixoloji və mədani mühit kimi formalışdır. Bu şəraitdə cəmiyyətdə mövcud olan informasiya mühitinin analizi zəruridir. Internet sosiologiyası cəmiyyətdə mövcud olan informasiya mühitini, informasiya mübadiləsi aparılan zaman insanlar arasında qarşılıqlı əlaqə formalarını tədqiq edir. Internet sosiologiyası sosioloji nəzəriyyə və metodologianın Internetə tətbiqini nəzərdə tutur [5]. Tədqiqatçılar sosial şəbəkə, virtual icma, forum, şərh, e-poçt yazışmaları və s. kimi insanlar arasında yeni əlaqə formalarını tədqiq edərək informasiya texnologiyalarının sosial əhəmiyyətini və təsirini öyrənirlər.

Internet sosiologiyası 1990-ci illərin sonlarında formalşamışa başlamışdır. ABŞ və qərb ölkələrində Internetin geniş yayılması ilə əlaqədar olaraq elektron-poçt, forumlar, onlayn xəbərlər, çat proqramları cəmiyyətdə sosial qarşılıqlı əlaqələrə əhəmiyyətli dərəcədə təsir göstərdilər. Internet texnologiyaları yeni ünsiyyət formaları, yeni məlumat mənbələri və informasiya yarmaq üçün yeni platformalar yaratmağa imkan verdi. Bu platformalar insanların həyatına, mədəni xüsusiyyətlərinə və sosial tendensiyalara, eləcə də iqtisadiyyat və siyaset kimi böyük sosial strukturlara güclü təsir göstərməyə başladı. Elektron fəzada virtual cəmiyyətlər yaranmağa başladı. Virtual cəmiyyət Internetdə ümumi maraq ətrafında toplanmış istifadəçilər qrupudur. 2000-ci illərin sonlarından etibarən Internet sosiologiyasına rəqəmsal sosiologiya daxil oldu. Rəqəmsal sosiologiya insanların həyat tərzini şəhər edən müxtəlif İKT cihazları – smartfonlar, kompüterlər, tabletlər, smart cihazlar və s., onların müxtəlif məqsədlər üçün istifadə yollarını və bu texnologiyaların bütövlükdə ictimai həyata və cəmiyyətə göstərdiyi təsir formalarını əhatə edir [6]. Rəqəmsal sosiologianın imkanlarından istifadə edən onlayn/oflayn cəmiyyət sosial həyatın yeni forması kimi formalışdı. 2003-2004-cü illərdən sosial şəbəkələrin geniş yayılması sosial tədqiqatlar üçün yeni imkanlar yaratdı (ilk sosial şəbəkə classmates.com 1995-ci ildə ABŞ-da yaradılmışdır). Sosiooloqlar Twitter və Facebook-dan ictimaiyyətin qarşılıqlı əlaqələrini, müasir sosial problemləri və tendensiyaları öyrənmək üçün istifadə etdilər.

Son zamanlar çox məşhur olan "yeni media" termininin manası dəyişkəndir. Hazırda "yeni media" dedikdə, Internet, kompüter oyunları, kompüter animasiyası, rəqəmsal filmlər və fotosəkkillər, mobil telefon və virtual dünya kimi rəqəmsal texnologiyalar başa düşür [7]. "Yeni media" çap, televiziya və radio kimi ənənəvi kütüvlə informasiya vəsitələrini geridə qoyaraq milli və qlobal auditoriyani bir platformada birləşdirir, yeni texnologiyaların arasında öz yerini tutur və

ictimai həyatda mühüm rol oynayaraq insanların davranışına, münasibətlərinə və şəxsiyyətinin formallaşmasına güclü təsir göstərir.

İnformasiya kommunikasiya texnologiyalarının (İKT-nin) inkisafı və tətbiqi müxtalif sosial qrupları əhatə edərək, insanların həyatında mühüm rol oynayır. Sosial münasibətlər və bütövlükdə cəmiyyətin inkişafına təsir göstərir. Siyasi, iqtisadi, hüquqi, tibbi, elmi və s. sahələrdə əsaslı dəyişikliklər baş verir. Yeni peşə sahələri meydana gəlir. Simsiz mobil rabitə vasitələrinin, yeni kommunikasiya platformalarının və alətlərinin geniş yayılması, elcə də, sosial strukturun və həyatımızın bütün aspektlərində İKT-nin geniş yayılması yeni tədqiqat üssulları və metodlarını tələb edir. Internet sosiologiyası virtual cəmiyyətləri, onların insanların davranışına, münasibətlərinə və şəxsiyyətinin formallaşmasına göstərdiyi təsiri analiz edərək, virtual məkanın genişliyəsi tədqiqatına yol açır. Carnegie Mellon, Stenford, Oksford universitetləri, Facebook, Google, Yahoo!, LinkedIn kimi şirkətlər sosial məlumatların tədqiqi ilə fəal məşğul olurlar. Onlayn sosial şəbəkə xidmətləri olan şirkətlər (Facebook, Twitter) böyük həcmdə istifadəçi məlumatlarının emalı üçün yeni infrastrukturlar (Cassandra, FlockDB, Thrift) və alqoritmalar yaradırlar.

Hər il Internet sosiologiyası sahəsində çoxsaylı konfranslar keçirilir. Bunlardan 2019-cu ildə keçirilmiş, materialları Web of Science, Scopus kimi elmi bazalarda indeksləşən "İTS 2019: Internet Texnologiyaları və Cəmiyyət" üzrə 9-cu Beynəlxalq konfrans, "Elm və cəmiyyət" beynəlxalq elmi-praktik konfransı, Avropa Sosiologiya Assosiasiyasının keçirdiyi "14-cü ESA Konfransı"ni və s. misal göstərmək olar. Konfranslarda müzakirə olunan mövzular Internet texnologiyaları, elektron dövlətin, elektron tibbin, elektron təhsilin, sosial şəbəkələrin və s.-nın sosiologiyasıdır.

Internet sosiologiyası sahəsində bir çox görkəmli tədqiqatçılar vardır, bunlardan Uorvik Universitetində təhsil, kapitalizm və Big data üzrə tədqiqat aparan Mark Karriqani, Kanberra Universitetində rəqəmsal sosiologiya üzrə tədqiqat aparan Deborah Luptonu, Stanford Universitetində gender üsyəni və aktivizm üzrə tədqiqat aparan Alison Dahl Krossleyi, Arizona Dövlət Universitetində siyaset və aktivizm üzrə tədqiqat aparan Jennifer Earli misal göstərmək olar.

Internet sosiologiyası sahəsi üzrə aparılan tədqiqatların əsas istiqamətləri

Internet sosiologiyası müasir dövrümüzün aktual problemlərinin analizi ilə məşğul olan elmi istiqamətdir. Bu problemlər əsasən üç səviyyədə – şəxsi səviyyə, qrup səviyyəsi, cəmiyyət səviyyəsində müəyyan edilmişdir [8].

Şəxsi səviyyənin problemlərinə aşağıdakılardı misal göstərmək olar:

- İnsanların informasiya mühəbadiləsi apardığı zamanı bərabərlik/bərabərsizlik hüququ. Bu problem rəqəmsal bərabərsizlik adını almışdır. Yeni informasiya texnologiyalarının, o cümlədən Internetin yayılması həm insanların "yeni media" ilə əlaqələrində əvvəller mövcud olan bərabərsizliyi möhkəmləndirir, həm də onu daha da dərinləşdirir. Çünkü müvafiq avadanlıqların alınması və Internetdə sərf olunan vaxtin ödənilməsi üçün böyük xərclər tələb olunur. Bununla birləşdə, əlçatanlıq problemi yalnız ödəmə qabiliyyəti ilə mahdudlaşmışdır. Ənənəvi medianın inkişafı göstərdi ki, reklam gəlirlərinində asılılıq nəticə etibarla məlumat seçimində ciddi təhriflərə səbəb olur. Kütləvi informasiya vasitələrində analitik materialların payı azalır, sensasiya iddiası olan materialların, bayağı və uydurma "həyat hekayələri"nin sayı artır. Bu proses medianın tabloidlaşması adlandırılır [8];

- Kibermədənliyət. İnsanların mədəni bacarıqlarına Internetin təsiri;
- Şəxsiyyətin formallaşmasında və ifadə edilməsində İKT-nin rolü;
- İKT-nin və sosial şəbəkələrin siyasi özünüfadəyə, fəallığa və təbliğata təsiri.

Qrup səviyyəsinin problemlərinə aşağıdakılardı misal göstərmək olar:

- İKT-nin və Internetin cəmiyyətin qruplarında formallaşması proseslərinə təsiri;
- Real və virtual qrup icmələrinin qarşılıqlı əlaqəsi;
- İKT-nin sosial münasibətlərə təsiri.

Cəmiyyət səviyyəsinin problemlərinə aşağıdakılardı misal göstərmək olar:

- Qloballaşma dövründə ümummilli identifikasiya prosesləri, ümummilli birləşmə;

- Internet medianının ölkənin siyasi, iqtisadi, mənəvi və etnik əlaqələrinin inkişafına təsiri;
- İnformasiya müharibəsi modellərinin formallaşdırılması, müdafiə və hücum;
- Internetdə folklor;
- Din və Internet.

Onlayn tədqiqat metodları

Internet-sosioologiyası üzrə tədqiqatlar aparmaq üçün onlayn tədqiqat metodları mövcuddur. Onlayn tədqiqat metodları (Internet tədqiqatlar, Internet elmi və ya veb-metodlar) – tədqiqatçılar tərəfindən məlumatların Internet vasitəsilə toplanmasıdır [9]. Bu metodlara elektron poçt vasitəsilə anketlərin göndərilməsi, kiber-ctnoqrafiya, onlayn kontent analiz, Internet-fokus qrupları, Internet müsahibə, keyfiyyatlı onlayn analiz, onlayn sorğu, özü yükleyən sorğu forması, sosial şəbəkələrin analizi, veb-ekperiment və s. daxildir.

İlk onlayn sosioloji tədqiqatlar elektron-poçt vasitəsilə hayata keçirilmişdir [10]. Elektron-poçt Internetin ilk və on çox yayılmış xidmətlərindən biridir. İndi də bu üsul on sada və universal olaraq qalır. Matn şəklində anketlər elektron-poçt vasitəsilə respondentlərə göndərilir. Erkan elektron-poçt sorğularında avtomatlaşdırılmış məlumat toplama proqramları yox idi, bunun üçün tədqiqatçılar doldurulmuş anketləri əl ilə seçmək məcburiyyətində idi. Müasir elektron-poçt sorğuları daha mükəmməldir və doldurulmuş anketləri qəbul edərkən nöticələri avtomatik olaraq seçən xüsusi proqramlardan istifadə edilir. Elektron sorğuların göndərilməsi üçün istinadlar tədqiqatçılar və provayder şirkətləri tərəfindən toplanmış elektron ünvanlarından ibarət məlumat bazalarından formalaşdırılır. Buna 20 milyondan çox insana xidmət edən ABŞ-in ən böyük Internet xidmət provayderi olan "America OnLine"ni göstərmək olar.

Kiber-ctnoqrafiya (virtual etnoqrafiya, onlayn etnoqrafiya, rəqəmsal etnoqrafiya) etnoqrafik metodların tətbiqi ilə Internet mühitində icmaların və mədəniyyətlərin öyrənilməsinə yönəlmış onlayn tədqiqat əsaslıdır [9]. Tədqiqatlarda bir neçə metoddan istifadə olunur: şəhərli müşahidə (forumlar və video oyunlar), kontent və diskurs ("Youtube"də video rolklər) analiz, dərin müşahibələr və s.

Onlayn kontent analiz veb-saytin məzmununun analiziñə yönəlmış tədqiqat əsaslıdır. Müxtəlisf mətnləri reklam, media, çıxışlar, müşahibələr, qrup müzakirə materialları və s. təhlil etmək üçün istifadə edilir. Sosial sistemlərin avtomatik təhlili, diaqnostikası, modelləşdirilməsi və proqnozlaşdırılması üçün tətbiq edilir [9].

Internet fokus qrupları yüksək keyfiyyətli məlumatların toplanması üçün istifadə edilən onlayn tədqiqat texnologiyasıdır. Bu texnologiya eyni zamanda bir neçə respondentlə real zaman ərzində onlayn müşahibədir. Müsahibə zamanı tədqiqatçılar maraqlandıqları mövzu üzrə subyektiv fikirlər alırlar [9].

Hazırda onlayn fokus qruplarının yaradılması üçün iki əsas metod mövcuddur. *Sinxron* – real vaxtda aparılan *çat qrupları* formatı. Onlayn rejimdə bütün respondentlər və moderator daxil olan çat yaradılır. Moderator müzakirə mövzusunu müəyyənləşdirir və müzakirələr başlayır. *Asinxron* – forum və elektron poçt formatı. Burada müəyyən müddət ərzində aparılan müzakirələr üzrə tədqiqatlar aparılır. Marketinq, biznes və siyasi tədqiqatlar zamanı bu texnologiyadan geniş istifadə olunur.

Internet müşahibə ani mesajlaşma texnologiyasına əsaslanan tədqiqat əsaslıdır. Onlayn müşahibə zamanı müşahibə ilə dərin müşahibə səhbat şəklində onlayn rejimdə aparılır. Respondent psixoloji cəhətdən rahat vəziyyətdə olduğu üçün daha açıq və dərin cavablar verir.

Keyfiyyətli onlayn analiz fokus qrupları, fərdi dərin müşahibələr və digər onlayn tədqiqat formalımları daxil olan tədqiqat metodudur [9].

Onlayn sorğu (onlayn anket, veb-sorğu) Internet texnologiyalarının istifadəsinə əsaslanan sosioloji məlumatların toplanması əsaslıdır. Onlayn sorğu veb-saytında yerləşdirilən kompüter və ya mobil qurğudan doldurulan onlayn anketlər vasitəsilə həyata keçirilir. Hazırda beynəlxalq və Amerika tədqiqat şirkətləri Internet auditoriyasını öyrənmək üçün Internet-panel sorğularından

istifadə edirlər. Internet-panel müntəzəm olaraq sorğulara qatılmaq üçün seçilmiş Internet istifadəçilər toplusudur [9].

Özü yükleyən sorğu forması son zamanlarda istifadə olunan onlayn sorğunun ən müasir üsuludur. Bu sorğu formaları tədqiqatçı tərəfindən dəstaklanan proqramlarda işləyir [11].

Sosial şəbəkələrin analizi – qraflar nəzəriyyəsindən istifadə edərək sosial strukturların tədqiqi prosesidir. Sosial şəbəkələrin analizi zamanı əsas 4 yanaşma mövcuddur [12, 13]:

- Struktur yanaşması – şəbəkənin həndəsi formasına və qarşılıqlı əlaqələrin intensivliyinə diqqət yetirir. Bütün aktorlar qoşşaların və digər şəbəkə aktorlarının konfiqurasiyasına təsir edən qrafın təpələri hesab olunur;
- Resurs yanaşması – iştirakçıların müyyəyen məqsədlərə çatmaq üçün fərdi və şəbəkə mənbələrini cəlb etmək imkanlarını araşdırır;
- Normativ yanaşma – iştirakçılar arasında etimad səviyyəsini, həmcinin sosial şəbəkədəki iştirakçıların davranışlarını və qarşılıqlı fəaliyyətlərinə təsir edən normaları, qaydaları və sanksiyaları öyrənir;
- Dinamik yanaşma – zamanla şəbəkə quruluşundakı dayışıklılıklar tədqiq edilir.

Veb-eksperiment və ya Internet-eksperiment – Internet vasitəsilə aparılan eksperimentdir [14]. Misal olaraq Google şirkətinin virtual şəhər yaratmaq üçün World Draw web-eksperimentini və Multiclick lahiyəsi çərçivəsində Internet istifadəçilərinin kliklərinin öyrənilməsi üzrə veb-eksperimentini göstərmək olar.

Internet sosiologiyası sahəsində beynəlxalq təcrübə (ABŞ və Rusiya timsalında)

Hazırda ABŞ-da Internet əhalinin əksəriyyətinin gündəlik həyatının tərkib hissəsidir. 1999-cu ilədək ABŞ auditoriyası Internet istifadəçiləri arasında üstünlük təşkil etmiş və inдиya qədər də ABŞ-in Internet auditoriyası dövətinin ən böyük Internet auditoriyalarından biridir. İlk dəfə Amerika sosioloqları Internetdən sosioloji məlumatların toplanması vasitəsi kimi istifadə etməyə başlamışlar. Internet istifadəçilərinin ilk sosioloji tədqiqatı 1994-cü ildə J.Pitkov (Corcuya Texnologiya İnstitutu) tərəfindən həyata keçirilmişdir. Amerika tədqiqat şirkətləri Internet texnologiyalarından faal istifadə edərək onlayn tədqiqatları əsasən üç istiqamətdə aparırlar [15].

- şəbəkə davranışının və şəbəkə istifadəçilərinin Internetin inkişafının texnoloji və sosial-mədəni aspektlərinə olan münasibətlərinin öyrənilməsi. Məsələn, veb-saytın dizayının və xidmət göstəricilərinin keyfiyyətinin qiymətləndirilməsi, istifadəçilərin üstünlük verdikləri veb-saytlar, şəbəkəyə qoşulmanın müntəzəmliliyi, müddəti və s.;
- müxtəlif əmət bazarlarında istehlakçı davranışlarının öyrənilməsi. Bu tip tədqiqatlar onlayn tədqiqatların böyük hissəsini təşkil edir;
- sosial və siyasi münasibətlərin, həmcinin regional problemlərə, beynəlxalq əlaqələrə münasibətin və s. öyrənilməsi.

ABŞ-in Milli Təhlükəsizlik Agentliyi sosial şəbəkələrdəki məlumatları emal edən elektron nəzarət proqramından istifadə edərək, cinayat və terror hücumlarının baş verə biləcək sahələri proqnozlaşdırır. Pittsburgh, Kornel və Yuta Universitetlərinin tədqiqatçıları tərəfindən OpinionFinder sistemi hazırlanmışdır. Bu sistem vasitəsilə müxtəlif mənbələrdən ifadə və sözlər analiz olunur. Indiana Universiteti, İngiltərənin Mancester Universitetinin tədqiqatçıları "OpinionFinder"dan istifadə edərək "Twitter"dəki matnları təhlil edərək ABŞ-dan 2008-ci ildə cəmiyyətin prezident seçkilərinə və dövlət bayramı olan "Sükrən günü"na (Thanksgiving Day) münasibətini öyrənmişlər [16].

ABŞ şirkətləri Internet-panellardan istifadə edərək kütləvi onlayn sorğular aparırlar. Custom Research Inc. (CRI) 1996-cı ildən ABŞ-da Internet istifadəçilərinin sorğusunu həyata keçirir. Nielsen/NetRatings – şirkəti osusuni televiziya auditoriyasını arasdırıran Nielsen Media Research şirkətindən götürüb, insanların ünsiyyəti davranışının öyrənilməsi ilə məşğuldur. Harris Interactive Internet-sorğu keçirən şirkətdir. Harris Interactive tədqiqatını 87 əlkədə 30 dildə aparır. Bu şirkət tərəfindən hazırlanmış texnologiya 1 saat ərzində 290 min elektron mesajı, 5 dəqiqə ərzində 144 min respondentin cavabını emal edə bilir. Qlobal tədqiqatlar 48 saat ərzində həyata keçirilə bilər. Angus Reid Group (<http://www.angusreid.com>) Şimali

Amerikada istehlakçı maraqlarını araşdırın an böyük şirkətlərdən biridir. Ofisləri Kanadanın altı şəhərində, dördü isə ABŞ və İngiltərədə yerləşir; sorgular beş qitadə, 50-dən çox ölkədə 40 dildə aparılır. Şirkətin fəaliyyət istiqamətlərindən biri da web-saytların, banner, reklam və virtual mağazaların geniş təhliliidir.

Rusyanın Internet auditoriyasını araşdırın ilk şirkət 1991-ci ildə yaradılıb ("Web-vektor" layihəsi, KOMKOH şirkəti, rəhb. - P.Zaleski) [15]. İlk sosioloji tədqiqatları 1996-1998-ci illərdə aparılmışdır, lakin nticələr yalnız 1999-cu ildə nəşr edilmişdir. Araşdırmalar aşağıdakı göstəricilər üzrə aparılmışdır:

- fərdi kompüter istifadəçilərinin sayı (ev və işda);
- elektron poçt istifadəçilərinin sayı və istifadə tezliyi;
- Internet auditoriyasının həcmi (web-səhifələrə baxış);
- Internetdən istifadənin tezliyi və həcmi (həftədə neçə saat);
- Internet auditoriyasının sosial-demoqrafik tərkibi: yaş, təhsil, gəlir səviyyəsi, maliyyə vəziyyəti, fəaliyyət sahisi, rəsmi statusu;
- Internetdən istifadənin yerləri - evdə, iş yerində, digər yerlərdə;
- Internetdə aparılan sorguların xarakteri;
- an məşhur axtarış sistemləri və resurs kataloqu;
- an məşhur tematik web-resurslar (Top-50);
- istifadəçilərin Internetdə reklamlara münasibəti;
- Internet vasitəsilə alış-veriş edən auditoriyanın xüsusiyyətləri;
- kompüter mətbuatını oxumaq;
- Internet-auditoriyanın hayat tarzı (boş vaxt, idman, hobbi, özünəgüvən).

1999-2001-ci illərdən TNS Gallup Media şirkəti "Gallup Net" layihəsi çərçivəsində Rusyanın Moskva və Sankt-Peterburg şəhərlərinin Internet auditoriyasını öyrənməyə həsr olunmuş sosioloji tədqiqatlar aparılmışdır [15].

1999-cu ildən GfK (Growth from Knowledge) Group beynəlxalq marketing şirkətinin üzvü olan GfK Market Research Russia agentliyi «Омнибус» GfK Rus layihəsi çərçivəsində Rusiya Internet-auditoriyasını araşdırmağa başlamışdır. Hazırda GfK Rus əsasən xüsusi marketing tədqiqatları ilə məşğul olur [17].

Monitoring.ru agentliyi "Rusiya Internetinin Monitoringi" layihəsində tədqiqatları aşağıdakı göstəricilər üzrə aparır [15]:

- Internet auditoriyasının sayı və elektron poçt istifadəçiləri;
- Internet auditoriyasının artma dinamikası;
- Internetin auditoriyasının sosial-demoqrafik tərkibi;
- regionlar üzrə auditoriyanın bölgüsü;
- Internet auditoriyasının fəaliyyəti;
- Internet auditoriyasının maraqları;
- Internetə çıxışın yerləri;
- evdə İKT avadanlıqlarının səviyyəsi;
- Internet vasitəsilə mallannın və xidmətlərin əldə edilməsi;
- Internet vasitəsilə mallannın əldə edilməsi təcrübəsinə malik olan insanların portreti.

MASMI agentliyi 1991-ci ildə sosioloji və marketing tədqiqatları aparan Rusiya şirkəti kimi yaradılmışdır. 1998-ci ildə MASMI şirkəti MASMI Research Group korporasiyasının tərkibinə daxil oldu. Hazırda şirkətin baş ofisi Londonda, ofisləri Rusiyada (Moskva, Voronej, Sankt-Peterburg şəhərlərində) Macaristanda, Xorvatiyada, Belarusiyada, Ukraynada, Büyük Britaniyada, ABŞ-da, Özbəkistanda yerləşir. MASMI Şərqi Avropanın, Mərkəzi Asiyanın və Qafqazın bütün ölkələrindən araşdırmaclar aparır. MASMI şirkəti 2000-ci ildən Internet-tədqiqatların keçirilməsi üzrə beynəlxalq struktur olan Harris Interactive Global Network-un tərkibinə daxildir [18].

"Фонд Общественного Мнения" 1999-cu ildən Rusyanın bütün ərazisində şəhər və kənd əhalisinin coxsayılı sorgularını apararaq Internet auditoriyasını öyrənməyə başlamışdır [19].

Rusiya Elmlər Akademiyasının V.P. İvannikov adına Sistem Proqramlaşdırma İnstitutunda qraflardan istifadə edərək sosial şəbəkələrin istifadəçilərinin demoqrafik parametrlərinin müəyyənləşdirilməsi metodlarını işləmişlər. Alımlar istifadəçinin yaşıni dəqiq müəyyənləşdirmək üçün

“BKOHTAKT” sosial şəbəkəsindən təxminən 300 milyon açıq profilləri yükəmiş və araşdırmışlar. Əldə edilən məlumatlara əsaslanaraq sosial qraf qurulmuşdur. Bu sosial qrafda yaş sosial yazıları üzrə müəyyən edilir [20].

Rusiyadan “Ali İqtisad Məktəbi” Milli Tədqiqat Universitetinin alimləri Twitterdəki mesajlar əsasında Rusiyada ictimai əhval-ruhiyyənin monitoringini aparmaq üçün program hazırlamışlar [21].

Azərbaycanda Internet sosiologiyasının vəziyyəti

Hazırda Azərbaycanda da İKT-nin inkişafı və tətbiqi Internetdə tamamilə yeni virtual mühit yaradıb. Bu sahə dövlətin maraqlı dairəsində olduğu üçün virtual mühitin idarə olunması və inkişafı istiqamətində bir çox tədbirlər görülür. Belə ki, cəmiyyətin müasir informasiya texnologiyalarına olan tələbatı, ümumdünya elektron məkanına sürətlü integrasiyası, sosial və iqtisadi fəaliyyətin yeni formalarının (e-hökumət, e-ticarət, distant təhsil və s.) inkişafı üçün “Azərbaycan Respublikasında informasiya cəmiyyətinin inkişafına dair 2014-2020-ci illər üçün Milli Strategiya” imzalanıb. Milli Strategiyanın əsas məqsədi ölkədə informasiya cəmiyyətinin bərqərar olması, onun yaratdığı imkanılardan vətəndaşların, cəmiyyətin, dövlətin inkişafı üçün səmərəli istifadə edilməsi, ölkənin davamlı və dayanıqlı tərəqqisi, İKT-nin dövlət idarəciliyində hərtərəfli tətbiqi, habelə sosial-iqtisadi və mədəni sahələrin inkişafına təkan verən iqtisadi sektor kimi inkişaf etdirilməsidir [22]. Həmçinin Azərbaycanda Internetin inkişafı, domen adlarının qeydiyyatı, istifadəsi, Internetdə informasiya təhlükəsizliyi və kibercinayətkarlıqla mübarizəyə elmi-metodiki köməklilik göstərilməsi və s. məqsədilə 2008-ci ildən Nəqliyyat, Rabitə və Yüksək Texnologiyalar Nazirliyində dövlət orqanları, qeyri-hökumət təşkilatları və Internet provayderlərin nümayəndələrindən ibarət “Internetin inkişafı üzrə Koordinasiya Şurası” fəaliyyət göstərməkdədir.

“We are social” və “Hootsuite” şirkətlərinin “Digital in 2019” hesabatına əsasən Azərbaycanda iki milyona yaxın Facebook, 2,50 milyon Instagram, 124,3 min Twitter istifadəçisi var [4]. Azərbaycan Respublikası Dövlət Statistika Komitəsi hər il İKT üzrə əsas göstəricilər, ev təsərrüfatları və əhalinin İKT-dən istifadə etməsi, müəssisələrdə İKT sistemləri və onları giriş, əyani ümumtəhsil məktəblərində İKT avadanlıqlarının mövcudluğu, İKT sektoru üzrə əsas makro göstəricilər, İKT məhsullarının idxalı və ixracı üzrə statistik göstəriciləri dərc edir [23]. Bununla yanaşı, Azərbaycan Sosiologiya Assosiasiyyası (ASA) da sosioloji araşdırmaşların və ray sorğularının keçirilməsi və təhlili ilə məşğul olur [24].

Əldə olunan sosioloji göstəricilər Azərbaycanda əhalinin 77 faiziñin Internet istifadəçisi olmasını və yeni media vəsitələrinin geniş yayılması nəticəsində virtual aləmdə yeni sosial qrupların, icmaların formalşaması reallığını ortaya qoyur. Azərbaycanda dövlət və qeyri-hökumət təşkilatları tərəfindən görülən tədbirlərlə yanaşı virtual cəmiyyətin hayatındə baş verən proseslərin, sosial münasibətlərin analizi üçün virtual qrupların, icmaların davranışları, fəaliyyəti müxtəlif elmi istiqamətlər üzrə tədqiq olunmalıdır. Tədqiqatlar Azərbaycanda informasiya cəmiyyətinin inkişafı, müasir dövrün tələbləri və problemlərinin halli istiqamətində müümən qararların qəbulu üçün əhəmiyyətidir. Artıq e-dövlətin analizində text mining və sosial şəbəkə analizi texnologiyalarının rolü, müasir elektron kitabxanalarda onlayn sosial şəbəkə texnologiyalarının tətbiqi mexanizmləri, istifadəçi şərhələrinin sentimənt analizi əsasında e-dövlət mühitindən sosial şəbəkələrin çıxarılması texnologiyaları araşdırılır [25, 26]. Lakin yeni media vəsitələrinin sürətli inkişafı, sosial şəbəkələrin cəmiyyətin real həyatına göstərdiyi təsirin artması virtual cəmiyyətin davranışının çoxistiqaməli geniş tədqiq olunması zəruriyyətini yaradır.

Nəticə

Hər il sosial şəbəkə, virtual icma, forum, e-poçt və ümumiyyətlə, Internet istifadəçilərinin sayı sürətlə artır. Dünya ölkələrində və Azərbaycanda informasiya cəmiyyətinin davamlı inkişafı üçün qanunlar qəbul edilir, istifadəçilərin maraqlı dairələri, siyasi baxışları, üstünlük verdikləri məhsullar haqqında məlumat əldə etmək üçün tədqiqatlar aparılır.

Araşdırmaşlar göstərdi ki, Internet sosiologiyası sahəsində müxtəlif elm sahələrini əhatə edən çoxsaylı problemlər mövcuddur. Informasiya cəmiyyətinin davamlı inkişafına sosioloji məlumatların

toplantması və analiz edilmesi ilə nail olmaq olar. Bunun üçün İnternetdə baş verən ictimai proseslər, insanların davranışlarının sosial cəmiyyətə integrasiyası, sosial qruplar, onların fəaliyyət istiqamətləri, gələcək planları araşdırılmalı və informasiya texnologiyalarının tətbiqi ilə öyrənilməlidir.

Ədəbiyyat

1. Vahidov F.Q., Ağayev T.B. Sosiologiya. Ali məktəblər üçün dərs vəsaiti, Bakı, "Təknur" nəşriyyatı, 2008, 334 s.
2. Otraсли социологии, https://studbooks.net/703891/sotsiologiya/otrasli_sotsiologii
3. Əliquliyev R.M., Mahmudov R.S. İnternetin mahiyyəti, xüsusiyyətləri və təsir imkanlarına dair bəzi baxışlar // İnformasiya cəmiyyəti problemləri, 2012, №1(5), s.41-51
4. Digital in 2019, <https://wearesocial.com/global-digital-report-2019>
5. Лупанов В. Н. Интернет как объект социологического исследования: (к вопросу о развитии социологической сети в Интернете, Web-сети). Информационное общество. 2001, Вып. 1, с. 40–43.
6. The Sociology of the Internet and Digital Sociology, <https://www.thoughtco.com/sociology-of-the-internet-4001182>
7. Стинс О., Ван Фухт Д. Новые медиа (Пер. с англ. Н. Бергер), Журналистика, Вестник ВолГУ, Серия 8, Вып. 7, 2008, с. 98-106.
8. Фомичева И.Д. Социология интернет-СМИ, Учебное пособие, М., Факультет журналистики МГУ им. М. В. Ломоносова, 2005, 79 с.
9. Eid M. E., Diener E. E. Handbook of multimethod measurement in psychology. – American Psychological Association, 2006, 553 p.
10. Филиппова Т.В. Интернет как инструмент социологического исследования, <http://www.ecsocman.hse.ru/data/165/675/1216/020Filippova.pdf>
11. Использование информационных технологий для сбора социологической информации, <https://refdb.ru/look/3797447-p2.html>
12. Сергеевич В.А. Социальные сети: эволюция, структура, анализ. Образовательные технологии и общество, Луганский национальный университет имени Тараса Шевченко, том 1, 2014, с. 650-670.
13. Əliquliyev R.M., İmamverdiyev Y.N., Abdullayeva F.C. Sosial şəbəkələr, "İnformasiya texnologiyaları", 2010, 288 s.
14. Web-based experiments, https://en.wikipedia.org/wiki/Web-based_experiments
15. Чугунов А. В. Социология Интернета: методика и практика исследований интернет-аудитории. Учебное пособие. СПб.: Факультет филологии и искусств Санкт-Петербургского государ. унив-та, 2007, 130 с.
16. Bollen J. Twitter mood predicts the stock market // Journal of Computational Science. 2011, № 1, pp.1-8.
17. Growth from Knowledge (GfK) www.gfk.ru.
18. Международное агентство социальных и маркетинговых исследований (МАСМИ), www.masmi.ru.
19. Фонд «Общественное мнение», www.fom.ru.
20. Гомзин А.Г., Кузнецов С.Д. Метод автоматического определения возраста пользователей с помощью социальных связей. Труды Института системного программирования РАН. 2016. Т. 28. № 6.
21. Соколова А.И., Конушин А.С. Методы идентификации человека по походке в видео // Труды Института системного программирования РАН, том 31, вып. 1, 2019, с. 69-82.
22. "Azərbaycan Respublikasında informasiya cəmiyyətinin inkişafına dair 2014-2020-ci illər üçün Milli Strategiya, 02 aprel 2014, <https://president.az/articles/11312>
23. Azərbaycan Dövlət Statistika Komitəsi. Azərbaycanda İnformasiya Cəmiyyəti, Statistik məcməə, 2019, 124 s.

24. Azərbaycan SosioLOGIYA Assosiasiysi, <http://www.asa.internet.az/aze>
25. Aliquliyev R.M., Niftaliyeva G.Y. E-dövlətin analizi texnologiyalarının müasir vəziyyəti, problemləri və perspektivləri. İnformasiya Texnologiyaları Problemləri. №1, 2017
26. Məmmədov E.Ç, İsmayılova N.T., Əsgərov F.Ş. Müasir elektron kitabxanalarda onlayn sosial şəbəkə texnologiyalarının tətbiqi mexanizmləri. Kitabxanaşunaslıq və Bibliografiya, 2014, № 2, s. 62-73.

УДК 004.316

Дашдамирова Кёниль Г.

Институт Информационных Технологий НАНА, Баку, Азербайджан
konulahmed@gmail.com

Современное состояние и проблемы интернет-социологии

В настоящее время подавляющее большинство социальных сообществ, интегрированных в Интернет, сосредоточено в виртуальных группах, виртуальных сообществах. В связи с этим возникла необходимость исследовать информационную среду, которая формируется в обществе как интернет-социология, и формы взаимодействия людей во время обмена информацией. В статье были изучены предмет, особенности и современное состояние интернет-социологии, основные направления исследований в этой области. Проблемы в этой области были определены на трех основных уровнях – личностном, групповом и социальном. Для их решения были проанализированы методы онлайн-исследований, а также международный опыт. Была отмечена необходимость расширения исследований в области интернет-социологии в Азербайджане с целью принятия важных решений для развития и защиты информационного общества, а также для решения существующих проблем в соответствии с требованиями времени.

В качестве методов исследования использовались такие методы, как анализ и мониторинг. Проведенные первичные базовые исследования являются важными и полезными для проведения более широких исследований в области интернет-социологии.

Ключевые слова: интернет-социология, цифровая социология, социальное общество, виртуальное общество, социальная сеть.

Konul G. Dashdamirova

Institute of Information Technology of ANAS, Baku, Azerbaijan
konulahmed@gmail.com

Current status and problems of Internet sociology

At present, the vast majority of the social community is integrated into the Internet, concentrating on online groups and online communities. In this context, there is a need to explore this information environment which is formed in the society as Internet-sociology and the forms of interaction between people during the information exchange. This article explores the subject, features and current state of Internet-sociology. The main research trends in Internet-sociology are studied, and the problems in this field are identified in 3 main levels – personal, group and social. Online research methods are analyzed to address these problems. There is a need to expand the research in the field of Internet sociology in Azerbaijan to make important decisions on the development, protection and solution of existing problems of the information society in accordance with the requirements of the time.

This research uses analysis and monitoring methods. Initial studies are important and useful for broader research in the field of Internet-sociology.

Keywords: Internet-sociology, digital-sociology, social community, virtual society, social network.